

VÁGA KOMMUNA

KUNNINGARSKRIV 2010



Nú 2010 er farið aftur um bak, fara vit í stuttum at greiða borgarum okkara frá gongdini í kommununi farna árið, tí næsta hjá Vága kommunu.

Sum greitt frá í kunningarskrivinum í fjør, hevur samstarvið millum kommunustýrslimirnar verið sera gott. Hetta er eisini galdandi fyri starvsfólkið hjá kommununi, bæði hjá teimum, sum arbeiða inni og úti.

Stór orka lögð í at samskipa arbeiðið í kommununi, tó er alt ikki komið uppá pláss enn. Eftir er at fáa samskipað arbeiðið í barnaansingini og hjá umsjónarmonnunum.

Høvuðsmálini hjá hesum kommunustýrinum vera at samansjóða kommununa og virka fyri trivnaði og framburði í kommununi. Her skal vera betur at búgva í Vága kommunu, tá hetta valskeiðið er runnið, enn tá tað byrjaði. Bygdirnar skulu vera bæði ruddiligari og vakrari, enn tær eru nú.

Tað liggja sera stórar avbjóðingar fyri framman. Nevnst kunnu:

- **Skúlamálið**, Soppavøkstur var í 2009 staðfestur á skúlanum á Giljanesi. Arbeitt verður við at gera ætlan um, hvussu skúlin skal útbyggjast. Umsókn er send Mentamálaráðnum um loyvi at byggja nýggjan skúla, men enn er einki svar komið. Fyri at nækta bráfeingis hølistørvin, hevur kommunan keypt tvær pavilliongir at nýta til skúlastovur. Eisini húsast tveir skúlaflokkar á kommunuskrivstovuni í Sandavági.
- **Endalig loysn á kloakk viðurskiftunum**. Landsstýrið hevur ásett, at í seinasta lagi í 2015 skulu allar kloakkir leggjast út á streymasjógv. Gjerd verður í lýtuni ein **spillivatnsætlan** fyri kommununa.
- **Grundstykkir**. Eftirspurningurin eftir grundstykkjum er minkaður seinnu árin. Kommunan eigur í lýtuni 10 byggibúgvinn grundstykkir, 3 í Miðvági og 7 í Sandavági. Kommunan arbeiðir við at gera nýggja útstykkning í Vatnsoyrum í 2011. Eisini er ætlanin at byrja uppá nýggja útstykkning í Miðvági.
- **Fótbóltsvallir**. Ítróttarfeløgini í kommununi hava fingið at vita frá Fótbóltsambandinum, at tey framyvir ikki sleppa at nýta vøllirnar í Miðvági og Sandavági til landskappingardystir. Kommunustýrið arbeiðir við at finna loysn á hesum málinum.
- Onnur mál, sum kommunustýrið ætlar at fáa avgreidd eru: Vegur til býlingin á **Tvørgarði**, alment **WC** í Miðvági og at hampa **grótbrotini** á Prestlandinum í Miðvági.

Kommunustýrið ætlar í mest møguligan mun at gera arbeiði liðug. Tað hevur tíanverri víst seg, at alt ov nógvar verkætlanir ikki eru gjørdar lidnar. Tí liggur nógv og bíðar. Kommunan fer við tí arbeiðsorku, sum er tøk, at gera hesi arbeiði liðug. Okkara mál er, at nýggjar verkætlanir skulu í framtíðini gerast heilt lidnar.

Arbeiðir, sum gjørd eru í kommununi hetta seinasta árið, eru í høvuðsheitum:

- Byggingin av nýggja **barnagarðinum á Stórutrøð** í Miðvági. Har verða pláss fyri uml. 150 børnum. Arbeiðið hevur gingið toluliga væl. Væntandi kemur barnagarðurin at standa liðugur í vár.
- Arbeiitt verður við **ferðslutrygðarætlanini** fyri høvuðsvegin gjøgnum Miðvág og Sandavág. Ein rundkoyring er gjørd á vegamótinum Leitisvegur – Vatnavegur – Skaldavegur í Miðvági. Í løtuni verður arbeiitt við at gera nýggja tilkoyring til Valloyravegin. Ætlanin er, at framyvir skulu bussar, sum hava ørindi í Sandavági, koyra henda vegin.
- Arbeiitt verður við at gera **miðstaðarøki í Sandavági**. Hetta arbeiðið væntast at vera liðugt í vár. Eisini verður arbeiitt við at hampa um í **viðarlundini** og at laða garð á **Sjóberinum**.
- Nakrir vegir eru **asfalteraðir** í 2010, m.a. við bátahylin og fyrrverandi Hornabrekka, v.m. í Miðvági. Steigarbrekka, Sarpavegur og Dalsbøur í Sandavági.
- Arbeiitt verður at leggja **vatnleiðing** frá reinsiverkinum í Miðvági til **Vatnsøyrar**, so øll húski í kommununi fáa sóttreinsað vatn.
- Í **bátahylinum** í Miðvági eru **ljósmastrar** settar upp og tær eldru bátabrúgvagnar vera høvuðsumvældar. Hetta arbeiðið heldur fram í komandi ári.
- Við innsiglingina til Miðvágs/Sandavágs Havn er nýggjur **viti** settur upp.

Annað, sum arbeiitt verður við, er í høvuðsheitum:



- **Kirkjugarðurin** í Sandavági er um at vera fullur. Arbeiitt verður við ætlan um at gera nýggjan kirkjugarð.
- Á **Kirkjabø** í Miðvági skal vegurin í Króki fáast liðugur.
- Ætlanin er at gera økið sunnanfyri **fótbóltsvøllin** í Miðvági liðugt til Vestanstevnuna, sum verður í Miðvági í summar.
- Góðar kreftir arbeiða við at geva okkum ein minnisvarða yvir mæta skald okkara **Mikkjal á Ryggi**. Kommunan ætlar at hava øki klárt at seta minnisvarðan á til Vestanstevnuna.

Ætlanin er at nýta part av **kommunuskrivstovuni** í Miðvági og **ungdóms-húsinum** í Sandavági til tilkomin fólk frá 50 árum og uppeftir at samlast í, og byrjað verður fyrsta dagin. Hetta verður gjørt í sambandi við eitt tiltak **OLE2 (Okkara Lív sum Eldri)**, sum kommunan er partur av. Við í tiltakinum OLE2 eru 3 kommunur úr **Føroyum**, Porkeris kommuna, Sunda kommuna og Vága kommuna og 3 kommunur úr ávikavist **Finnlandi** og **Svøríki**.

Lánini: Nú so nógv arbeiðir eru gjørð og eru í gerð, hevur verið neyðugt at taka nýtt lán. Tó eiga vit eisini nakrar krónur á bók. Niðanfyrri hava vit sett gongdina síðan 1995:

Lán								
Mill. kr.	95/98	2000	2002	2004	2006	2008	2009	2010
Miðvágur	47,9	26,1	17,6	8,7	2,5	6,0	24,8	32,7
Sandavágur	9,9	8,1	5,8	3,3	1,6	10,2		

Nettoskuld								
Mill. kr.	95/98	2000	2002	2004	2006	2008	2009	2010
Miðvágur	46,2	20,0	6,8	-2,2	-7,0	-4,2	16,0	23,0
Sandavágur	4,0	-0,9	-2,7	-5,0	-4,8	3,6		



Virksemið: Arbeidsplássini í samfelag okkara broytast støðugt. Vit kundu ivaleyst hugsað okkum, at tað vóru fleiri arbeidspláss í kommunu okkara. Tó borgarar okkara hava verið raskir at funnið sær arbeiði, tað veri seg innanfyri kommunumark, ella aðrastaðni.

Tíverri liggur **flakavirkið** stilt enn. Sum øllum kunnugt, er Fiskavirking farið á húsagang. Hetta, og tað at búskaparvøksturur er støðgaður, hava við sær, at arbeiðsloysið er nógv vaksið. Okkara vón er, at vinnulívfolk í Vágum síggja móguleikar í flakavirkinum, soleiðis at nógv virksemi aftur verður á havnaøkinum.

Talið á persónum, sum fáa stuðul frá **Arbeidsloysisskipanini** er vaksið í mun til 2009:

2009	Menn: 22	Kvinnur: 26	Tilsamans: 48
2010	Menn: 37	Kvinnur: 44	Tilsamans: 81

Skattskylduga inntøkan í kommununi, sum hevur vaksið støðugt seinastu nógvu árinum, er ikki vaksin í 2009, sum víst niðanfyri:

Miðvágur og Vatnsoyrar								
Ár	1994	1995	1996	1997	1998	1999	2000	2001
Mill.	74,4	77,1	81,2	86,7	88,7	95,8	111,6	114,2

Ár	2002	2003	2004	2005	2006	2007	2008	2009
Mill.	129,2	136,1	138,3	141,6	158,6	174,1	179,8	176,1

Sandavágur								
Ár	1994	1995	1996	1997	1998	1999	2000	2001
Mill.	52,6	57,2	59,5	63,2	65,5	72,3	81,0	82,7

Ár	2002	2003	2004	2005	2006	2007	2008	2009
Mill.	93,3	96,5	97,2	105,0	116,5	127,9	135,8	136,0


Skatturur verður ikki endaliga uppgjórður fyrr enn í oktober árið eftir, so tøluni fyri 2010 kenna vit ikki enn.

Skattaprosemið: Sum greitt er frá, liggja sera stórar avbjóðingar fyri framman hjá kommununi. Við atlit til hesar, samtykti Kommunustýrið at hækka skattaprosemið til **22,5%**.

Barnafrádrátturur í 2011 verður tann sami, **kr. 4.000,-** fyri hvørt barnið.

Mill. kr.

Skattaskylduga inntøkan



Roknskapurin: Niðanfyri hava vit víst ársúrslitið áðrenn fígging í ávíkavist Miðvágs og Sandavágs kommunum.


Roknskapurin

Ár / mill. kr	1995	1996	1997	1998	1999	2000	2001	2002	2003
Miðvágur & V	17,9	14,3	15,1	17,6	17,3	22,7	20,0	21,3	22,1
Sandavágur				11,8	12,8	16,4	14,3	17,5	18,3

Ár / mill. kr	2004	2005	2006	2007	2008	2009	2010	2011	
Miðvágur & V	23,0	23,0	27,2	32,1	35,8				
Sandavágur	16,6	18,3	23,9	25,2	35,7				
Vága Komm.	2010 er mett og 2011 er ætlan					65,2	61	80,3	

Mill. kr.

Roknskapurin - javnvág



Fólkatalið, sum minkaði nógv í kreppuárunum, er komið upp aftur á eitt meira natúrligt støði. Gongdin seinastu árin er víst niðanfyri: (pr. 31/12)

Miðvágur og Vatnsøyrrar

Ár	1989	1990	1991	1992	1993	1994	1995	1996	1997	1998	1999
Fólk	1087	1066	1045	1022	994	972	959	958	963	951	953

Ár	2000	2001	2002	2003	2004	2005	2006	2007	2008	2009	2010
Fólk	973	1001	1024	1057	1089	1102	1104	1107	1123	1113	1111

Sandavágur


Ár	1989	1990	1991	1992	1993	1994	1995	1996	1997	1998	1999
Fólk	758	733	726	723	693	668	669	662	674	682	689

Ár	2000	2001	2002	2003	2004	2005	2006	2007	2008	2009	2010
Fólk	677	689	722	730	739	767	797	805	833	826	832

Barnaansingin: Miðvágs- og Sandavágs kommunur hava nú í fleiri ár nøktað tørvin á barnaansing.

Barnaansingin í Miðvági er skipa soleiðis: Børn yngri enn 3 ár eru í **dagrøkt**, børn millum 3 og 5 ár í **barnagarðinum í Gamla Skúla**. Tey 6 ára gomlu verða ansað í **Heiðastovu**. Frítíðaransingin heldur til í **á Gjónni**.

Fólkatalið



Sum skrivað aðrastaðni, er væntandi, at barnagarðurin verður liðugur í vár. Tá er ætlanin, at øll børnini upp til skúlaaldur skulu vera ansað har, meðan frítíðaransingin fyri alla kommununa skal vera í **Gamla Skúla** í Miðvági.

Barnaansingin í Sandavági er skipa soleiðis: Børn yngri enn 5 ár vera ansað í **Sóljugarði**. Tey 6 ára gomlu verða ansað í **Sóljustovu**. Frítíðaransingin heldur til í frítíðar- og ungdómshúsinum á **Loftinum**.

Útreiðslurnar av barnaansingini, sum eru nógv vaksnar seinnu árin, eru falnar í 2009 og verða mettar at vera tær somu í 2010. Niðanfyrri hava vit víst gongdina:

Miðvágs kommuna

Ár	1995	1996	1997	1998	1999	2000	2001
Mill. kr.	0,974	0,917	1.025	1.290	1.437	1.635	2.226


Ár	2002	2003	2004	2005	2006	2007	2008
Mill. kr.	2.798	3.469	5.366	6.222	7.044	8.026	8.500

Sandavágs kommuna

Ár	1995	1996	1997	1998	1999	2000	2001
Mill. kr.				0,884	1.096	1.407	1.922

Ár	2002	2003	2004	2005	2006	2007	2008
Mill. kr.	2.296	2.967	4.296	4.984	6.160	7.286	8.228

Barnaansingin



Afturat hesum rindaði kommunan í 2010 góðar kr. 2,3 mill. til barnaverndar-tænastuna og kr. 580.000 til ungdómshúsið Loftið.

Ungdómshúsið Loftið byrjaði sítt virkseimi í januar 2007. Ætlanin við einum ungdómshúsi var at bjóða øllum ungum frá 4.fl. og eldri eitt øðrvísi forum í teirra frítíð, har tey kunna vera saman við sínum vinfólki og læra onnur ung at kenna. Loftið er eisini eitt stað, har tey ungu hava móguleika at spæla ymisk spøl, hyggja eftir filmi, spæla gittar, keypa sær okkurt at eta o.s.fr.

Høvuðsendamálið er at bjóða teimum ungu eitt stað, har tey trívast, fáa kreativitetin í háseti, felags og persónligar upplivingar, har tey kunna práta um alt og einki saman við teimum vaksnu, sum arbeiða her.

Skipað verður fyri **fimleiki fyri pensionistar á Sýnuni** í Miðvági. Hetta tiltak hevur fingið sera stóra undirtøku, og frøast vit um tað.

Djóraupptøkufólk. Samstarvsavtala er gjørd millum Føroya Landfúta og Vága kommunu um upptøku av leysum hundum og øðrum djórum í Vága kommunu. Um fólk eru varug við leysgangandi hundar ella onnur dýr, eiga tey at boða politinum frá, sum so setir seg í samband við djóraupptøkufólkið.

Upplatingartíðirnar á **Bingjuplássinum** í Miðvági vóru broyttar í 2010.

Bingjuplássini eru opin hesar tíðir					
	Týsdag	Mikudag	Hósdag	Fríggjadag	Leygardag
Miðvágur Tlf. 212675		18 – 19		17 - 19	14 – 16
Sandavágur Tlf. 794472	17 - 18		17 – 18	17 - 19	
Allir borgarar í kommununi kunna frítt lata húsarhaldsrusk á bingjuplássini. Ikki er loyvt at koma við størri nøgdum enn einum rúmmetri um ferðina. Virkir hava ikki rætt at koyra rusk á bingjuplássini.					

Upplatingartíðirnar eru eisini á heimasíðuni vaga.fo og í IRF kalendaranum.

Hálka er ein trupulleiki um vetrarnar. Í hálku hevur kommunan nú í nøkur ár stroytt salt á teir vegir, har mest ferðsla er. Eisini er kavi grivin eftir førimumi. Kommunan hevur sett nakrar saltkassar við ymsar brekkur í bygdunum. Kassarnir eru myrkagrønir, og ein spaki liggur í hvørjum. Ætlanin er at fólk, sum brúka brekkurnar, sjálvi skulu stroya salt á, tá gler er, og kommunan ikki hevur nátt at salta.

Kommunustýrið hevur havt 18 fundir í farna ári og hevur viðgjørt 217 mál, fíggjarnevndin hevur havt 12 fundir og viðgjørt 146 mál, tekniska nevnd hevur havt 19 fundir og viðgjørt 200 mál, trivnaðarnevndin hevur havt 11 fundir og viðgjørt 48 mál og mentunarnevndin hevur havt 12 fundir og viðgjørt 63 mál.

Avgreiðslutíðirnar á kommunuskrivstovuni eru:
Mánadag til fríggjadag frá kl. 10⁰⁰ til 15⁰⁰.

TAÐ BER TIL AT FÁA AVTALU UM FUND VIÐ BORGARSTJÓRAN VIÐ AT VENDA SÆR TIL SKRIVSTOVUNA Á TLF. 34 44 00 MILLUM KL. 13⁰⁰ OG 15⁰⁰.

Hetta var í høvuðsheitum gongdin í 2010. Tey, sum ynskja at vita meira, eru vælkomin á kommunuskrivstovuna at fáa fleiri upplýsingar.

Vit eru nú í einum nýggjum tíðarskeiði, har vit úr Miðvági, Sandavági og Vatnsoyrum hava tikið okkum saman í eina felags **Vága kommunu**.

Vit siggja fram til eitt gott og mennandi samstarv til gagns fyri allar borgarar okkara. Hóast nógv verður tosað um heimsbúskapin í hesum døgum, vilja vit framhaldandi við dirvi líta frameftir og ikki missa mótið. Við tí virkisfúsa fólki, sum her býr, vilja vit saman taka lógvatak og soleiðis standa sterkari.

Vit takka borgarum okkara fyri tann stuðul og positiva anda, sum tit hava víst kommunustýrinum.

Gott nýggjár og Guds signing ynskja vit tykkum øllum.

Sandavági, tann 31. desember 2010

Vága kommuna

Albert Ellefsen, borgarstjóri